

کراچی میں اغواء برائے تاوان اور جبری بھتہ وصول کرنے کی وارداتوں کا نوٹس لیا جائے، رابطہ کمیٹی شہری اغواء برائے تاوان کی وارداتوں اور بھتہ مافیا سے نجات کیلئے احتجاج اور ہڑتال کرنے پر مجبور ہیں

کراچی۔۔۔2، اپریل 2011ء

متحدہ قومی موومنٹ کی رابطہ کمیٹی نے کراچی میں بڑھتی ہوئی اغواء برائے تاوان کی وارداتوں اور جبری بھتوں کے مطالبوں پر گہری تشویش کا اظہار کیا ہے اور حکومت سے مطالبہ کیا ہے کہ اغواء برائے تاوان کی وارداتوں میں ملوث عناصر اور بھتہ مافیا کے خلاف بلا امتیاز سخت ترین کارروائی کی جائے اور شہریوں کی جان و مال کے تحفظ کیلئے ٹھوس اقدامات کئے جائیں۔ ایک بیان میں رابطہ کمیٹی نے کہا کہ حکومت اور انتظامیہ کے تمام تر دعوؤں کے باوجود کراچی میں جرائم پیشہ عناصر کھلے عام دندناتے پھر رہے ہیں اور شہریوں کی جان و مال سے کھیل رہے ہیں۔ ایک جانب کراچی کے تاجروں اور عام شہریوں کو باقاعدہ بھتہ کی پرچیاں اور فون نمبر دیکران سے بھاری بھتہ کے مطالبے کیے جا رہے ہیں اور بھتہ نہ دینے پر ان کے بچوں اور دیگر اہل خانہ کو اغواء کیا جا رہا ہے جبکہ دوسری جانب کراچی میں اغواء برائے تاوان کی وارداتوں میں بھی اضافہ ہو رہا ہے اور اب تک متعدد تاجروں کے بچوں کو بھاری تاوان کیلئے اغواء کیا جا چکا ہے۔ رابطہ کمیٹی نے کہا کہ یہ امر انتہائی افسوسناک ہے کہ تمام تر حقائق کے باوجود حکومت کی جانب سے بھتہ مافیا اور اغواء برائے تاوان کی وارداتوں میں ملوث جرائم پیشہ عناصر کے خلاف کوئی قانونی کارروائی نہیں کی جا رہی ہے اور حکومت نے تاجر برادری اور عام شہریوں کو جرائم پیشہ عناصر کے رحم و کرم پر چھوڑ دیا ہے جس کے باعث تاجر برادری اور عام شہری شدید ذہنی کرب کا شکار ہیں اور وہ اغواء برائے تاوان کی وارداتوں اور بھتہ مافیا سے نجات کیلئے احتجاج اور ہڑتال کرنے پر مجبور ہیں۔ رابطہ کمیٹی نے صدر آصف علی زرداری، وزیراعظم سید یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ اغواء برائے تاوان اور جبری بھتہ وصول کرنے والے جرائم پیشہ عناصر کے خلاف بلا امتیاز سخت ترین کارروائی کی جائے۔

بھتہ مافیا کراچی کا امن تباہ کر رہی ہے، ہم تاجروں کو تنہا نہیں چھوڑیں گے، ڈاکٹر فاروق ستار اورنگزیب اسپنیر پارٹس مارکیٹ سمیت مختلف مارکیٹوں کے دورے کے موقع پر صحافیوں سے بات چیت

کراچی۔۔۔02، اپریل 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ بھتہ مافیا کراچی کا امن تباہ کر رہی ہے، ہم تاجروں کو تنہا نہیں چھوڑیں گے، اگر تاجروں نے ہڑتال کی تو متحدہ اسکی حمایت کرے گی، حکومت بھی تاجروں کو مکمل تحفظ فراہم کرے۔ یہ بات انہوں نے ہفتہ کے روز اورنگزیب اسپنیر پارٹس مارکیٹ، بوہرا پیر الیکٹرک مارکیٹ، بیٹھادر، بولٹن مارکیٹ اور مختلف مارکیٹوں کے دورے کے بعد صحافیوں سے بات چیت کرتے ہوئے کہی۔ اس موقع پر حق پرست صوبائی وزیر برائے انفارمیشن ٹیکنالوجی رضا ہارون، رکن سندھ اسمبلی شعیب ابراہیم، اورنگزیب مارکیٹ ایسوسی ایشن کے چیئرمین ریحان علی اور جنرل سیکریٹری شکیل احمد کے علاوہ ایم کیو ایم رنچھوڑ لائن سیکٹر ویونٹ کمیٹیوں کے ذمہ داران و کارکنان بھی ان کے ہمراہ تھے۔ انہوں نے کہا کہ حکومت جون 2011ء تک عوام دشمن پالیسیاں ترک کرے بصورت دیگر کسی نقصان کی صورت میں متحدہ ذمہ دار نہیں ہوگی، جبکہ آئندہ بجٹ عوامی نہیں ہوگا تو ایم کیو ایم حکومت کا ساتھ نہیں دے گی۔ انہوں نے کہا کہ حکومت واضح کرے کہ وہ بھتہ مافیا کو ساتھ رکھنا چاہتی ہے یا نہیں پھر وہ ہمیں ساتھ رکھنا سچا ہوتی ہے۔ ڈاکٹر فاروق ستار نے کہا کہ حکومت کی کوشش ہونی چاہئے کہ لوگوں کو زیادہ سے زیادہ روزگار ملے لیکن کراچی میں معاملہ ہی الٹا چل رہا ہے، تاجر برادری بھتہ مافیا کے خلاف سراپا احتجاج بنی ہوئی ہے اور ہڑتال کی کال دینے پر مجبور ہے جبکہ متحدہ قومی موومنٹ حکومتی یقین دہانیوں پر عملدرآمد کے انتظار میں ہے، ایم کیو ایم تاجر برادری کو بھتہ مافیا سے ہر صورت نجات دلانے کی۔ انہوں نے کہا کہ حکومت کو تاجر برادری سے بھتہ وصول کرنے اور انہیں جان سے مارنے کی دھمکیاں دینے والوں کے خلاف سخت کارروائی کرنی چاہئے جبکہ ان کے خلاف بھی سخت رد عمل دکھانا چاہئے جو عناصر ان کی سرپرستی کر رہے ہیں چاہے ان عناصر کا تعلق کسی بھی سیاسی جماعت سے ہو۔ اس صورتحال میں ہم نے پہلے بھی کہا تھا کہ شہریوں کو اپنے تحفظ کا خود بندوبست کرنا چاہئے۔ انہوں نے کہا کہ تاجر برادری کی گورنر سندھ ڈاکٹر عشرت العباد خان اور وزیر اعلیٰ سندھ سید قائم علی شاہ سے ملاقات ہوئی ہے جس میں دونوں رہنماؤں نے تاجر برادری کو یقین دہانی کرائی ہے کہ ان کو بھتہ مافیا سے نجات دلانی جائے گی۔ علاوہ ازیں انہوں نے گزشتہ دنوں گیٹنگ وار کے دہشت گردوں کی فائرنگ سے شہید ہونے والے رنچھوڑ لائن سیکٹر ویونٹ 30 کے کارکن شاہ جہاں کی رہائش گاہ جا کر انکے اہلخانہ سے ملاقات کی اور ان کی المناک شہادت پر اپنی اور قائد تحریک کی جانب سے دلی تعزیت و افسوس کا اظہار بھی کیا۔ بعد ازاں انہوں نے شہید کی مغفرت اور سوگواران کیلئے صبر جمیل کی دعا بھی کی۔

ایم کیو ایم ملک سے جاگیردارانہ، وڈیرانہ اور سردارانہ نظام کا خاتمہ چاہتی ہے، مصطفیٰ کمال
جناب الطاف حسین کا پیغام حق پرستی ملک کے گوشے گوشے میں پھیل چکا ہے، اشفاق منگی
ایم کیو ایم شکار پور زون کے زیر اہتمام تعلقہ خان پور میں ایک بڑے جلسہ عام سے خطاب

شکار پور۔۔ 2 اپریل 2011

ایم کیو ایم کی رابطہ کمیٹی کے رکن اور سابق ناظم اعلیٰ کراچی سید مصطفیٰ کمال نے کہا ہے کہ ایم کیو ایم واحد جماعت ہے جو 98 فیصد غریب متوسط طبقہ سے تعلق رکھنے والی سیاسی جماعت ہے متوسط طبقہ کے لوگوں کو ایوانوں میں پہنچاتی ہے، اس جماعت کے قائد جناب الطاف حسین بھی متوسط طبقہ سے تعلق رکھتے ہیں اور یہی وجہ ہے کہ غریب و مظلوم عوام کے مسائل سے بخوبی واقف ہیں، ایم کیو ایم ملک سے جاگیردارانہ، وڈیرانہ اور سردارانہ نظام کا خاتمہ چاہتی ہے تاکہ ملک میں غریب متوسط طبقہ کی حکمرانی ہو۔ یہ ان خیالات کا اظہار انہوں نے ایم کیو ایم شکار پور زون کے زیر اہتمام تعلقہ خان پور میں ایک بڑے جلسہ عام سے خطاب کرتے ہوئے کیا۔ جلسہ عام سے ایم کیو ایم کی رابطہ کمیٹی کے ارکان اشفاق منگی، یوسف شاہوانی اور حق پرست صوبائی وزیر نثار پنہور اور وزیر احمد نے بھی خطاب کیا۔ جلسہ میں حق پرست وزراء ارکان قومی و صوبائی اسمبلی اندرون سندھ تنظیمی کمیٹی کے انچارج و اراکین، شکار پور زون کے انچارج آغا محسن خان، زونل کمیٹی کے ارکان خواتین، بزرگ، نوجوانوں اور ایم کیو ایم کے کارکنان نے بڑی تعداد میں شرکت کی۔ اس موقع پر عباسی برادری، کھنچہ برادری جتوئی، بلوچ، آرائیں، بروہی، چاچڑ، پنہور برادری، ثانوری برادری، سمیت دیگر برادری سے تعلق رکھنے والے افراد نے ایم کیو ایم میں شمولیت کا اعلان کیا۔ انہوں نے مزید کہا کہ قائد تحریک جناب الطاف حسین عوام کے دکھ اور تکالیف کو اچھی طرح سے اس لئے محسوس کرتے کیونکہ وہ خود ان تکالیف مشکل و نامساعد حالات کا شکار رہے ہیں اور یہی وجہ ہے کہ انہوں نے حق پرست نمائندوں کو عوام کی بلا تفریق خدمات انجام دینے اور ان کے مسائل کو ترجیحی بنیاد پر حل کرنے کی ہدایت دے رکھی ہے۔ انہوں نے کہا کہ انقلاب اس ملک کا مقدر بن چکا ہے کیونکہ جہاں غربت ہوگی، پیر روزگاری، بھوک و فلاس، جنگل کا قانون ہوگا، نا انصافی ہوگی وہاں عوامی انقلاب جنم لیتا ہے اور حقوق سے محروم طبقہ کے عوام کا صبر کا پیمانہ لبریز ہونا فطری عمل ہے جو انقلاب کی شکل میں ملک میں آتا ہے جس کے سامنے بڑی سے بڑی دیوار بھی ڈھیر ہو جاتی ہے۔ اشفاق منگی نے کہا کہ اب وقت آ گیا ہے کہ غریب متوسط طبقہ سے تعلق رکھنے والے افراد اپنے حقوق کی جنگ لڑنے کیلئے ایم کیو ایم کے پرچم تلے جمع ہو جائیں کیونکہ ایم کیو ایم ہی واحد جماعت ہے جو اس ملک سے جاگیردارانہ نظام کا خاتمہ کریگی اور حقوق سے محروم لوگوں کو ان کے حقوق دلانے گی۔ انہوں نے کہا قائد تحریک جناب الطاف حسین کا فکر و فلسفہ سندھ سے نکل کر ملک کے گوشے گوشے میں پھیل چکا ہے اور آج سینکڑوں کی تعداد میں مختلف برادریوں کے لوگوں کی ایم کیو ایم میں شمولیت اس بات کی غمازی ہے۔ یوسف شاہوانی نے اپنے خطاب میں سیلاب کا ذکر کرتے ہوئے کہا کہ جب سندھ کے گاؤں گوٹھوں کے غریب ہاری و کسان سیلاب میں گھیرے ہوئے تھے اس وقت یہ جاگیردار وڈیرے اپنی زمینوں کو بچانے میں مصروف تھے اور بند توڑ کر پانی کا رخ انہی غریبوں کی آبادیوں کی طرف کر رہے تھے جو ماضی میں ان سے ووٹ لیتے رہے اور جھوٹے وعدوں اور دعوؤں سے بے وقوف بناتے رہے۔ انہوں نے کہا مصیبت کی اس گھڑی میں بھی اگر کسی جماعت نے ان ہاریوں اور کسانوں کا ساتھ دیا تو وہ ایم کیو ایم ہی تھی جو سیلاب زدگان کی بحالی کیلئے دن رات امدادی سرگرمیوں میں مصروف رہی۔

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔ 02 اپریل، 2011ء

متحدہ قومی موومنٹ کی رابطہ کمیٹی نے ایم کیو ایم اورنگی سیکٹر یونٹ 123 کے کارکن اصغر بیگ کے بھائی فہیم بیگ اور ایم کیو ایم شاہ فیصل یونٹ 105 کے کارکن محمد تسلیم خان کی ہمیشہ رضوانہ ارشاد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگواروں اور حقیقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

الطاف حسین کے پیغام پر پنجاب کے عوام لبیک کہہ رہے ہیں۔ رکن قومی اسمبلی وسیم اختر

راولپنڈی۔۔۔ 2 اپریل 2011ء

اسلام آباد اور راولپنڈی کی معروف روحانی شخصیت اور آستانہ عالیہ آغا جی سرکار کے گدی نشین آغا سلیم الدین خلی اپنے سینکڑوں معتقدین اور مریدین کے ہمراہ قائد تحریک الطاف حسین کے فکر و فلسفہ سے متاثر ہو کر متحدہ قومی موومنٹ (ایم کیو ایم) میں شامل ہو گئے۔ اس ضمن میں سوہان میں ایک بڑی تقریب منعقد ہوئی جس میں علماء کرام اور ملک کے معروف نعت خوان حضرات نے نبی محترم ﷺ کی شان میں گلہائے عقیدت بھی پیش کئے۔ اس موقع پر حق پرست اراکین قومی اسمبلی وسیم اختر، اقبال قادری، صوبائی تنظیمی کمیٹی کے جوائنٹ انچارج اسلم آفریدی، زول انچارج راولپنڈی زاہد ملک، سیکرٹری اطلاعات گل اخلاق حسین ایڈووکیٹ، ڈسٹرکٹ اسلام آباد کے انچارج شہاب امیر دیگر ذمہ داران و کارکنان بھی بڑی تعداد میں موجود تھے۔ وسیم اختر نے آغا جی سرکار اور ان کے مریدین کی ایم کیو ایم میں شمولیت کا خیر مقدم کرتے ہوئے کہا کہ قائد تحریک الطاف حسین کی حق پرستی اور 98 فیصد غریب، متوسط طبقہ کے لوگوں کے لئے خود آگے بڑھ کر مسائل کے حل میں کردار کے پیغام پر پنجاب کے عوام جس بڑی تعداد میں لبیک کہہ رہے ہیں، وہ اس بات کا ثبوت ہے کہ انشاء اللہ غریب پنجاب کے اقتدار کے ایوانوں میں غریب، پڑھے لکھے اور ایماندار لوگ بیٹھے ہوں گے اور جاگیر دارانہ، وڈیرانہ اور سرمایہ دارانہ گلے سڑے نظام کو جڑ سے اکھاڑ پھینکیں گے۔ وسیم اختر نے کہا کہ آغا جی سرکار اور قائد تحریک الطاف حسین انسانیت کی خدمت کے مشن پر کاربند ہیں اور انشاء اللہ اللہ کر انسانیت کے مشن کو جاری رکھیں گے۔ آغا جی سرکار نے کہا کہ ہمارے آقا محترم ﷺ نے انسانیت کی خدمت کا درس دیا ہے اور نبی محترم ﷺ نے فلاح انسانیت کے لئے کام کرنے کی روشن مثال قائم کی ہے۔ انہوں نے کہا کہ قائد تحریک الطاف حسین نے پاکستان میں غریب اور متوسط طبقات کو با اختیار بنانے اور ان کو تربیت کے عمل سے گزار کر احسن انداز میں ملک و قوم کی خدمت کو جوشن شروع کیا وہ لائق تحسین ہے اور ہم امید کرتے ہیں کہ ملک بھر میں مثالی خدمت کا عمل شروع ہوگا تاکہ عوام کے مسائل و مشکلات کا پائیدار حل ہو سکے۔

10 اپریل کے جلسہ کے انعقاد کیلئے ایم کیو ایم کی رابطہ کمیٹی کے اراکین کا قذافی اسٹیڈیم روڈ کا دورہ

لاہور۔۔۔ 02 اپریل، 2011ء

متحدہ قومی موومنٹ کی رابطہ کمیٹی کے اراکین افتخار اکبر رندھاوا، سیف یارخان، واسع جلیل اور سلیم تاجک نے 10 اپریل کو قذافی اسٹیڈیم روڈ پر ایم کیو ایم کے جلسہ عام سے قائد تحریک الطاف حسین کے خطاب کے سلسلے میں گزشتہ روز قذافی اسٹیڈیم روڈ کا تفصیلی دورہ کیا اور قذافی اسٹیڈیم روڈ پر اسٹیج، پنڈال کی تعمیر کیلئے جگہوں کا تعین کر کے انہیں حتمی شکل دی۔ اس موقع پر ان کے ہمراہ ایم کیو ایم کی صوبائی تنظیمی کمیٹی کے انچارج الطاف زیدی، جوائنٹ انچارج ارشد سمیل، لاہور زول کمیٹی کے انچارج سید شاپین انور گیلانی سمیت لاہور ڈسٹرکٹ کمیٹی کے اراکین و دیگر ذمہ داران بھی موجود تھے۔

10 اپریل کے جلسہ کے سلسلے میں لاہور زون، ڈسٹرکٹ، ٹاؤن اور یونٹس کمیٹیوں کے ذمہ داران کا اجلاس

ذمہ داران و کارکنان 10 اپریل کے جلسہ میں عوام کی زیادہ سے زیادہ شرکت کو یقینی بنائیں، الطاف زیدی

لاہور۔۔۔ 02 اپریل، 2011ء

10 اپریل کو قذافی اسٹیڈیم میں جلسہ عام کیلئے پنجاب بھر میں مختلف اضلاع کے ذمہ داران و کارکنان کی جانب سے تیاریوں کا سلسلہ زور و شور سے جاری ہے جبکہ اس سلسلے میں ایم کیو ایم لاہور زون کا اہم اجلاس گزشتہ روز صوبائی کمیٹی کے انچارج سید الطاف زیدی کی صدارت میں منعقد ہوا۔ جس میں لاہور زول کمیٹی کے انچارج وارکین، لاہور ڈسٹرکٹ کمیٹی، ٹاؤن و یونٹس کمیٹیوں کے ذمہ داران نے شرکت کی اور جلسہ عام کیلئے مختلف آراء پیش کیے۔ پنجاب ہاؤس لاہور میں 10 اپریل کو لاہور کے قذافی اسٹیڈیم روڈ پر ایم کیو ایم کے جلسہ کی بھرپور کامیابی اور جناب الطاف حسین کے تاریخی خطاب میں زیادہ سے زیادہ عوام کی شرکت پر زور دیا گیا اور فیصلہ کیا گیا کہ ایم کیو ایم کے منتخب عوامی نمائندے، صوبائی تنظیمی کمیٹی اور پنجاب کے ذمہ داران کے ہمراہ پنجاب بھر میں شہر شہر، گاؤں گاؤں، محلہ محلہ، گلی گلی اور چپے چپے میں کارزمینٹنگز منعقد کر کے عوام سے رابطوں کو یقینی بنایا جائے گا۔ دریں اثناء 10 اپریل کو لاہور کے قذافی اسٹیڈیم روڈ پر ایم کیو ایم کے جلسہ عام اور جناب الطاف حسین کے خطاب کے سلسلے میں پنجاب بھر کے عوام میں زبردست جوش و خروش پایا جا رہا ہے اور پنجاب کے عوام خصوصاً ماؤں، بہنوں، بزرگوں، نوجوانوں اور طلبہ و طالبات کی بڑی تعداد ایم کیو ایم میں شمولیت کیلئے ایم کیو ایم پنجاب ہاؤس لاہور میں رابطہ کمیٹی کے اراکین اور لاہور زون کے ذمہ داران سے ملاقاتیں اور بذریعہ ٹیلی فون رابطہ کر رہے ہیں جس کے باعث پنجاب ہاؤس پر عوامی رابطے میں اضافہ ہو گیا ہے۔

KKF کے تحت کمیونٹی سینیٹر، وفاقی کالونی لاہور میں آج امدادی پروگرام منعقد کیا جائیگا

امدادی پروگرام میں غرباء امدادی تقسیم اور ایسبولینس سروس کا افتتاح کیا جائیگا

لاہور۔۔۔02 اپریل، 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کے فلاحی ادارے خدمت خلق فاؤنڈیشن (K.K.F) کے تحت 3 اپریل بروز اتوار شام چار بجے کمیونٹی سینیٹر بہتاقم وفاقی کالونی جوہر ٹاؤن لاہور میں امدادی پروگرام منعقد کیا جا رہا ہے جس میں KKF کی ایسبولینس سروس کا افتتاح کیا جائیگا۔ خدمت خلق فاؤنڈیشن کے تحت منعقدہ امدادی پروگرام میں پنجاب کے مختلف اضلاع سے تعلق رکھنے والے غریب، ضرورتمندوں، مستحقین اور بیواؤں میں بھاری مقدار میں لاکھوں روپے مالیت کا امدادی سامان تقسیم کیا جائیگا۔ خدمت خلق فاؤنڈیشن کی جانب سے ایسبولینس سروس کے افتتاح اور امدادی پروگرام کے انعقاد کے سلسلے میں ایم کیو ایم پنجاب ہاؤس لاہور کی جانب سے تمام تیاریاں مکمل کی جا چکی ہیں اور اس سلسلے میں معززین شہر سمیت شعبہ ہائے زندگی سے تعلق رکھنے والے افراد کو دعوت نامے ارسال کر دیئے گئے ہیں۔

10 اپریل کو لاہور کے قذافی اسٹیڈیم روڈ پر ہونے والا ایم کیو ایم کا عظیم الشان جلسہ پنجاب کے غریب متوسط طبقے

کی حکمرانی کا آغاز اور انقلاب کی نوید ثابت ہوگا، کامران اختر، مظفر گڑھ میں صحافیوں سے گفتگو

مظفر گڑھ۔۔۔12 اپریل 2011ء

متحدہ قومی موومنٹ کی صوبائی تنظیمی کمیٹی کے رکن کامران اختر نے کہا ہے کہ پنجاب کے غریب و محکوم عوام کو جاگیر دارانہ اور وڈیرانہ نظام سے نجات دلوانے کیلئے پنجاب میں ایم کیو ایم کے قائد جناب الطاف حسین کے فکر و فلسفہ کو عام کرنے کیلئے کاشاں ہیں، 10 اپریل کو لاہور کے قذافی اسٹیڈیم میں ایم کیو ایم کا عظیم الشان جلسہ پنجاب کے غریب اور متوسط طبقے کی حکمرانی کا آغاز اور انقلاب کی نوید ثابت ہوگا۔ ان خیالات کا اظہار انہوں نے مظفر گڑھ میں صحافیوں سے گفتگو کرتے ہوئے کیا۔ انہوں نے کہا کہ پنجاب میں ایم کیو ایم کی مقبولیت سے پریشان ہو کر کچھ عناصر کراچی میں گینگ واراورد ہشت گردوں کے ذریعے انارکی پھیلا رہے ہیں خصوصاً تاجر برادری اور شریوں کو ہراساں کر رہے جو قابل مذمت ہے۔ انہوں نے کہا کہ لاہور کے قذافی اسٹیڈیم روڈ پر 10 اپریل کے جلسہ میں شامل ہو کر اہل پنجاب قائد تحریک الطاف حسین سے اپنی والہانہ محبت کا اظہار اور انقلاب کی بنیاد رکھ دیں گے، قائد تحریک الطاف حسین نے ہمیشہ پرنٹ اور الیکٹرونک میڈیا کو پاکستان کی ریڑھ کی ہڈی قرار دیتے ہوئے میڈیا کردار کو سراہا ہے اور آج مظفر گڑھ میں ہم اسی امید کے ساتھ آئے ہیں کہ مقامی میڈیا ایم کیو ایم کے پلیٹفم فورم سے ہونے والی سرگرمیوں اور تقریبات کو نمایاں کر کے حق پرستوں کی حوصلہ افزائی کرے۔ اس موقع پر انہوں نے مقامی میڈیا کو لاہور میں ہونے والے جلسہ عام میں شرکت کی دعوت دی۔ جبکہ پریس کلب مظفر گڑھ کے صدر نے ایم کیو ایم اور قائد تحریک جناب الطاف حسین کے فکر و فلسفہ کو سراہتے ہوئے مقامی پریس کلب کی جانب سے ایم کیو ایم کو مکمل تعاون کی یقین دہانی کرائی۔ اس موقع پر ایم کیو ایم مظفر گڑھ کے ڈسٹرکٹ انچارج و جوائنٹ تحصیل انچارج ارکان اور کارکنان بھی موجود تھے۔

الطاف حسین کے کارکنان تحریک کا پیغام عام کرنے کیلئے متحرک ہیں، فرحان شمس

میرپور خاص۔۔۔02 اپریل، 2011ء

آل پاکستان متحدہ اسٹوڈنٹس آرگنائزیشن کے چیئرمین فرحان شمس نے کہا ہے کہ کسی بھی تحریک میں جمود کا پیدا ہونا موت کی علامت تصور کیا جاتا ہے جبکہ اس کے برعکس جہاں حرکت ہوتی ہے وہاں زندگی کے آثار نمایاں ہوتے ہیں۔ ان خیالات کا اظہار انہوں نے اے پی ایم ایس او میرپور خاص سیکٹر کی تنظیم نو کے موقع پر ماڈل کالج میں منعقدہ جنرل ورکرز اجلاس سے خطاب کرتے ہوئے کیا۔ اس موقع پر اُس چیئرمین عبدالوہاب، سیکرٹری جنرل شبیر علی باہر، سینئر جوائنٹ سیکرٹری ارشاد احمد، جوائنٹ سیکرٹری توصیف اعجاز، متحدہ قومی موومنٹ میرپور خاص کے جوائنٹ زونل انچارج محمد عارف واراکین زونل کمیٹی بھی انکے ہمراہ تھے۔ انہوں نے کہا کہ اے پی ایم ایس او جامعہ کراچی سے شروع ہونے والی تحریک آج کراچی سے نکل کر پاکستان کے کونے کونے تک پھیل چکی ہے جبکہ دنیا بھر میں قائد تحریک محترم الطاف حسین کے کارکنان تحریک کا پیغام عام کرنے کیلئے متحرک ہیں۔ انہوں نے کہا کہ اے پی ایم ایس او کا پیغام کو عام کرنے کیلئے متحرک ہیں۔ انہوں نے کہا کہ اے پی ایم ایس او کے کارکنان پر لازم ہے کہ وہ قائد تحریک کی ہدایت کو اپنا نصب العین بنائیں اور اپنی پڑھائی پر خصوصی توجہ دیتے ہوئے قائد تحریک کے پیغام کو عام طلباء تک بھی پہنچائیں۔ انہوں نے کہا کہ اے پی ایم ایس او میرپور خاص سیکٹر کے نو منتخب ذمہ

داران کو مبارکباد دیتے ہوئے اُمید ظاہر کی کہ وہ خود کو ایک بہتر طالب علم اور ایک باصلاحیت ذمہ دار کی حیثیت سے اپنی ذمہ داریوں پر پورا ترس گئے اور بالخصوص میر پور خاص میں اے پی ایم ایس او کے کام کو مزید تیز کریں گے قبل ازیں وائس چیئرمین عبدالوہاب، سیکرٹری جنرل شبیر علی بابر اور حق پرست رکن سندھ اسمبلی فہیمن الطافی نے بھی اجلاس سے خطاب کیا۔

مسلح دہشت گردوں کی جانب سے ایم کیو ایم کے کارکنان پر قاتلانہ حملے کا فی الفور نوٹس لیا جائے، اشفاق منگی

کراچی۔۔۔۔۔ 2 اپریل 2011ء

متحدہ قومی موومنٹ کی رابطہ کمیٹی کے رکن اشفاق منگی نے مسلح دہشت گردوں کی جانب سے ایم کیو ایم شکار پور زون یونٹ خان پور کے انچارج اور کارکنان پر قاتلانہ حملہ کر کے انہیں شدید زخمی کرنے کے واقعہ کی شدید الفاظ میں کی ہے۔ ایک بیان میں انہوں نے کہا کہ گزشتہ دنوں ایم کیو ایم کے کامیاب جلسہ کے بعد شکار پور آفس میں ایم کیو ایم کے ذمہ داران و کارکنان جمع ہونے والے عوام سے مبارکباد وصول کر رہے تھے کہ مسلح دہشت گردوں نے شکار پور زون پر حملہ کر دیا جس سے خانپور یونٹ کے جوائنٹ انچارج فاروق بلوچ، ارشد، قادربخش، نوید اور عاشق سمیت متعدد کارکنان شدید زخمی ہو گئے جنہیں مقامی اسپتال میں داخل کر دیا گیا۔ انہوں نے کہا کہ ایم کیو ایم کے کامیاب جلسہ کے بعد خان پور میں سیاسی فضاء میں واضح تبدیلی نظر آرہی ہے لیکن ایم کیو ایم دشمن عناصر کو یہ بات ایک آنکھ نہیں بھارہی ہے اور وہ بوکھلاہٹ کا شکار ہیں یہی وجہ ہے کہ وہ پرتشدد کارروائیوں میں سرگرم ہو گئے ہیں اور ایم کیو ایم کے ذمہ داران و کارکنان پر حملے کر کے انہیں شدید زخمی کر کے خوف و ہراس کرنے کی کوشش کر رہے ہیں۔ انہوں نے کہا کہ زخمی ہونے والے کارکنان کے اہل خانہ نے اس واقعہ کی ایف آئی آر مقامی تھانے میں درج کروادی ہے جبکہ اب اس واقعہ میں ملوث افراد کی گرفتاری عمل میں نہیں لائی گئی ہے، جو قانونی فائدہ کرنے والے اداروں کی ناکامی کا منہ بولتا ثبوت ہے۔ جس پر جتنی مذمت کی جائے کم ہے۔ اشفاق منگی نے گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ سے مطالبہ کیا ہے کہ خان پور میں ایم کیو ایم کے کارکنان پر حملے اور انہیں شدید زخمی کرنے کے واقعہ کا فی الفور نوٹس لیا جائے اور واقعہ میں ملوث دہشت گرد عناصر کو گرفتار کر کے قانون کے مطابق سخت سے سخت سزا دی جائے۔

☆☆☆☆☆